

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hr̥di||

śrīkeśavasūri kṛtaḥ
|| lakṣmīdaṇḍakaḥ ||

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ lakṣmīdaṇḍakaḥ ॥

mandāramālāñcitakeśabhārāṃ
mandākinīnirjharagaurahārāṃ |
vṛndārikāvanditakīrtipārāṃ
vandāmahe māṃ kṛtasadvihārāṃ ॥

jaya dugdhābdhitanaye jaya nārāyaṇapriye |
jaya hairaṇyavalaye jaya velāpurāśraye ॥

jaya jaya janayitri velāpurābhyantaraprasphu-
ratsphārasaudhāñcitodārasālāntarāgārakhelanmurārā-
tipārśvasthite | kṛptaviśvasthite | citraratnajvaladra-
tnasānūpamapratnasauvarṇakoṭīrakānticchatācitrītā-
cchāmbare | devi divyāmbare | phullasanmallikāmāli-
kāprollasannīlabhogīśabhogapratikāśaveṇyardhacandrā-
like | valgunīlālake | keśasaurabhyalobhabhramatsthū-
lajambūphalābhālimālāsamākarṣaṇehotpatanmaulivai-
dūryasandarśanatrastalīlāsukālokaajātasmitē |
devajātastute | īśvarīśekharībhūtasomasmayotsā-
danābhyutsukatvacchiraḥsaṃśritaprāptanīyodayabradhnaśa-
nikākarasvarṇakoṭīrasandarśanānanditasvīyatātāṅka-
kārohaṇābhīpsulabdhāntikārkatmajānirjharāśaṅkanīyā-
ntakastūrikācitrake | vārdhirāṭputrike |
mānmathaśyāmalekṣvātmadhanvākṛtisnigdhamugdhādbhuta-
bhrūlatācālanārabdhālokālinirmāṇarakṣiṇyasamhāralīle-
'male | sarvade komale | svaprabhānyakṛte
svānugaśrutyadhakāriṇīkāntinīlotpale
bādhituṃ vāgatābhyāṃ śravaḥsannidhiṃ
locanābhyāṃ bhṛśaṃ bhūṣite | mañjusambhāṣite |
kiñcidubuddhacāmpēyapuṣpapratikāśanāsāsthitasthūla-
muktāphale | dattabhaktaughavāñchāphale |
śoṇabimbapravālādharadyotavidyotamānollasaddādi-
mībījarājipratikāśadantāvale | gatyadhakṛptada-
ntāvale | tvatpatipreritatvaṣṭṛsrṣṭādbhutātīddhabhasmā-
suratrasta durgāśivatṛāṇasantuṣṭataddattaśītāṃśu-

rekḥāyugātmatvasambhāvanāyogyamuktāmayaprollasat-
kuṇḍale | pālītākhaṇḍale || 1 ||

ayi suruciranavyadūrvādalabhrāntiniṣpādakapro-
llasatkanṭhabhūṣānibaddhāyatānarghyagārutmatāṃśuprajā-
pātyasāraṅganārīsthirasthāpakāścaryakṛddivya-mādhurya-
gītojjvale | mañjumuktāvale | aṅgadaprotadevendra-
nīlopalatviṭchaṭāśyāmalībhūtacolojjvalasthūlahemā-
rgalākāradorvallike | phullasanmallike |
ūrmikāsañcayasyūtaśoṇopalaśrīpravṛddhāruṇacchāya-
mr̥dvaṅgulīpallave | lālītānandakṛtsallave |
divyarekhāṅkuśāmbhojacakradhvajādyaṅkarājatkarē |
sampadekākarē | kaṅkaṇaśreṇikābaddharatnaprabhājā-
lacitrībhavatpadmayugmasphuratpañcaśākhadvaye |
gūḍhapuṇyāśaye | matpadābjopakanṭhe
catuḥpūruṣārthā vasantyaatra māmāśrayaṃ
kurvate tān pradāsyāmi dāsāya
cetyarthakaṃ tvanmanoniṣṭhabhāvaṃ jaganmaṅgalaṃ
sūcayad vā varābhītimudrādvayā
vyañjayasyaṅgapāṇidvayenāmbike | padmapatrāmbake |
cārugambhīrakandarpakelyarthanābhīsarastīrasauvarṇa-
sopānarekhāgatottuṅgavakṣojanāmāṅkitasvarṇaśaila-
dvayārohaṇārthendranīlopalābaddhasūkṣmādhvasambhāvanā-
yogyasadromarājyādhyadehe rame | kā
gatiḥ śrīrame | niṣkanakṣatramālāsadr̥kṣābhanakṣa-
tramālāpravālasragekāvalīmukhyabhūṣāviśeṣaprabhā-
citrītācchottarāsaṅgasamchinnavakṣoruhe |
cañcalāgauri he | kelikālakvaṇatkiṅkiṅiśreṇikā-
yuktasauvarṇakāñcīnibaddhasphuratspaṣṭanīvyādhyāśuklām-
bare | bhāsitāśāmbare | puṇḍarīkākṣavakṣaḥsthalīcarci-
tānarghyapāṭīrapaṅkāṅkitānaṅganikṣepakumbhastane |
prasphuradgostane || 2 ||

gurunibīdanitambabimbākṛtidrāvitāśītaruksyanda-
naprotacandrāvalepotkarē | svarṇavidyutkarē |
bhoḥ prayacchāmi te citraratnormikāṃ
māmikāṃ sādārādehyado madhyamaṃ
bhūṣayādyaitayā draṣṭumicchāmyahaṃ sādhviti

tvatpatipreritāyāṃ mudā pāṇinādāya
 dhṛtvā rahaḥ keśavaṃ līlayānandayaḥ
 saptakīvāsti te | saptalokīstute |
 citrarocīrmahāmekhalāmaṇḍitānantaratnasphurattora-
 ṇālaṅkṛtaślakṣṇakandarpakāntārarambhātarudvandvasambhā-
 vanīyoruyugme rame | sampadaṃ dehi
 me sampadaṃ dehi me sampadaṃ
 dehi me | padmarāgopalādarśabimbaprabhācchāyasu-
 snigdhaḥjānu dvaye śobhane candrabimbānane |
 śambarārātijaītraprayāṇotsavārambhajṛmbhanmahākāha-
 līḍambarasvarṇatūṅīrajaṅghe śubhe |
 śāradārkaprabhe | haṃsarājakvaṇaddhaṃsabimbaspuraddhaṃ-
 sakālaṅkṛtaspaṣṭalekhāṅkuśāmbhojacakradhvajavyaṅjanā-
 laṅkṛtaśrīpade | tvāṃ bhaje sampade |
 namravṛndārīkāśekhārībhūtasauvarṇakoṭīraratnāva-
 līḍīpīkārajīnīrājītottuṅgagāṅgeyasīṃhāsānāstī-
 rṇasauvarṇabīndvaṅkasaurabhyasampannatalpasthite |
 santatasvaḥsthite | ceṭīkāḍattakarpūrakhaṇḍānvītaśve-
 tavīṭīdarādānalīlācaladdorlate |
 daivataīrarcite | ratnatāṭaṅkakeyūrahārāvalīmu-
 khyabhūṣācchaṭāraṅjītānekadāsīsabhāveṣṭite |
 devatābhīṣṭute | pārśvayugmollasaccāmaragrāhīṇīpa-
 ṅcaśākhāmbujādhūtājṛmbhadraṇatkaṅkaṇābhīṣṭutābhīśusa-
 ccāmarābhyaṃ mudā vījyase | karmaṭhairījyase |
 maṅjumaṅjīrakāṅcyurmīkākaṅkaṅśreṇīkeyūrahārāva-
 līkuṇḍalīmaulīnāsāmaṇīdyotite | bhaktasaṅjīvīte || 3 ||

jaladharagataśītavātārdītā cārūnīrandhradevā-
 layāntargatā vidyudeṣā hi kiṃ
 bhūtale'pī svamāhātmyasandarśanārthaṃ
 kṣamāmāsthītā kalpavalyeva kiṃ ghasramātrollasa-
 ntaṃ raviṃ rātrimātrollasantam vidhuṃ
 saṃvidhāya svato vedhasātusṭacittena
 sṛṣṭā sadāpyullasantī mahādivyatejomayī
 divyapāṅcālikā veti sadbhīḥ sadā
 tarkyase | tvāṃ bhaje me bhava śreyase |
 pūrvakadvārāniṣṭhena nṛtyadvārākārarambhādivārā-
 ṅganāśreṇīgītāmṛtākārṇanāyattacittāmarārādhite-

noccakairbhārgavīndreṇa sambhāvite | no
samā devatā devi te | dakṣiṇadvāraniṣṭhena-
saccitraguptādiyuktena vaivasvatenārcyase |
yogibhirbhāvyase | paścimadvārabhājā
bhṛśaṃ pāśinā svarṇadīmukhyanadyanvitenedyase |
sādaraṃ pūjyase | uttaradvāraniṣṭhena
yakṣottamairnamrakotīrajūṭairmanohāribhī
rājarājena bhaktena sambhāvyase |
yogibhiḥ pūjyase | lakṣmi padmālaye
bhārgavi śrīrame lokamātaḥ samudreśakanye-
'cyutapreyasi svarṇaśobhe ca me
cendire viṣṇuvakṣaḥstHITE pāhi pāhīti
yaḥ prātarutthāya bhaktyā yuto nauti
so'yaṃ naraḥ sampadaṃ prāpya vidyotate |
bhūṣaṇadyotite | divyakāruṇyaḥ ṛṣṭyāśumāṃ
paśya me divyakāruṇyadrṣṭyāśu māṃ
paśya me divyakāruṇyadrṣṭyāśu māṃ paśya
me | māṃ kimarthaṃ sadopekṣase nekṣase
tvatpadābjam vinā nāsti me'nyā gatiḥ sampadaṃ
dehi me sampadaṃ dehi me sampadaṃ
dehi me | tvatpadābjam prapanno'smyahaṃ
sarvadā tvam prasannā satī pāhi māṃ
pāhi māṃ pāhi māṃ padmahaste
trilokeśvari prārthaye tvāmahaṃ devi
tubhyaṃ namo devi tubhyaṃ namo
devi tubhyaṃ namaḥ || 4 ||

satriṣaṣṭyuttaraśataragaṇādhyāścaturdalāḥ |
mahālakṣmīdaṇḍako'yaṃ kṛtaḥ keśavasūriṇā || 5 ||

|| iti lakṣmīdaṇḍakaḥ samāptaḥ ||